



Tann góða tilgongdin



almannaverkið

# Tann góða tilgongdin

Ein avtalu er gjörd um, hvussu ein góð tilgongd kann skipast fyri foreldur at børn-um við autismu. Avtalan eitur Tann góða tilgongdin.

Avtalan er gjörd millum Almannamálaráðið, Mentamálaráðið, Heilsumálaráðið, Kommunufelagið og Autismufelagið.

## Almannaverkið

Almannaverkið fremur avtaluna við at sosialráðgevi í Almannaverkinum hevur

leiklutin sum samskipari av tilgongdini hjá foreldrunum í mun til samskifti við aðrar myndugleikar, sum á einhvønn hátt eru um barnið.

Almannaverkið fremur somuleiðis avtaluna við at bjóða námsfrøðiliga ráðgeving frá autismukonsulentum við atlit til at gera gerandisdagin hjá familjuni lættari.

# Samskipan av tí góðu tilgongdini

Til hvørt barn verður skipað eitt tvørgeiraliqt toymi við einum samskipara. Samskipari er sosialráðgevin hjá familjuni í Almannaverkinum. Samskiparin skipar fyri árligum netfundum.

## Endamálið

Endamálið við netfundunum er at savna teir myndugleikar, sum barnið hevur samband við, fyri at tryggja familjuni eina greiða og skipaða tænastu.

## Hvør er við á netfundi?

- Foreldur, fosturforeldur ella verji
- Umboð fyri almannaøkkið, s.s. samskiparin, umboð fyri møguliga stuðulsfyriskipan, samskiparin fyri autismukonsulentarnar
- Umboð fyri barna- og ungdómspsykiatriska toymið
- Umboð fyri námsfrøðina, s.s. dagstovn ella skúla og frítíðarskúla, og møguliga eisini umboð fyri tað

kommunalu námsfrøðiligu ráðgevingina

- Umboð fyri sernámsfrøðina, Sernám

Umboð fyri Almannaverkið, Sernám og Psykiatriska depilin er við í øllum toymum.

## Nær verða netfundir skipaðir?

Fyrsti netfundur er vanliga á Psykiatriska deplinum, í samband við at autisman er staðfest og frágreiðing verður latin foreldrunum. Síðani bjóðar samskiparin inn til árligan netfund. Miðað verður ímóti at halda netfundin tann mánaðin, barnið hevur føðingardag.

## Hvussu verða netfundir skipaðir?

Innihaldið í netfundunum verður skipað í mun til aldurin hjá barninum:

- Tá brekið autisma er staðfest
- Tá barnið fer í skúla
- Tannárini/vaksnamannatilveran

Tað tvørgeiraliga toymið skal, saman við foreldrunum, gera eina virkisætlan fyri barnið. Virkisætlanin skal tryggja, at ein samanhangandi ætlan fyriliggur, sum all-ir partar eru samdir um, so útlitini og gongdin er greið, og at øll kenna sína upp-gávu og ábyrgd.

## Autismuráðgeving

Autismuráðgeving er eitt námsfrøðiligt tilboð til familjur, ið hava heimabúgvandi børn, ið hava fingið staðfest autismu.

### Endamálið

Endamálið við tí námsfrøðiligu ráðgeving-  
ini er at viðvirka til at gerandisdagurin hjá familjunum gerst lættari.

### Visitatión

Tað er samskiparin hjá foreldrunum, ið saman við foreldrunum metir um tørvin á námsfrøðiligari ráðgeving.

Verður tað mett, at tørvur er á námsfrøðiligari ráðgeving, skipar samskiparin fyri hesum við at seta seg í samband við autismukonsulentarnar, sum síðani seta seg í samband við familjuna.

### Námsfrøðilig ráðgeving

Námsfrøðilig ráðgeving verður veitt sum:

- undirvísing um autismu
- praktisk vegleiðing
- námsfrøðilig amboð

Ráðgevingin fer fram í heiminum hjá familjuni og um áhugi er fyri tí, eisini sum bólkaundervísing saman við øðrum

Samskiparin hjá familjuni, sum eisini er ráðgevi hjá familjuni, veitir ráðgeving um møguleikarnar fyri stuðli sambært forsorgarlógini.

foreldrum. Ráðgevingin er skipað sum hjálp til sjálvhjálp.

### Samrøða er tað besta byrjarstøði

Fyrsta vitjan er í heiminum, har tað verður ein samrøða, sum tekur støði í, at foreldur kenna sítt barn best og vita, hvørjar styrkir og avbjóðingar barnið hevur.

Familjan og ráðgevin greina avbjóðingarnar hjá familjuni.

### Samstarvsavtala

Ein samstarvsavtala verður gjord við foreldrini um ráðgeving, sum tekur støði í, hvussu farast skal fram í mun til tær avbjóðingar, sum familjan hevur.

Tann námsfrøðiliga ráðgevingin fevnir um 6 vitjanir.

Familjan skal síðan sjálvstøðugt arbeiða við teimum avtalam, sum settar eru.


Tað er umráðandi at familjan er motiv-  
erað og setur sær tíð av til at fylgja teimum tiltøkum, sum eru avtalaði.

Eftir 6. vitjan verður mett, um arbeiðið hevur verið nøktandi, og útfrá hesum verður ein skrivlig eftirmeting gjord.

# Fá meira at vita

Vilt tú hava meira at vita um møguleikarnar, kanst tú seta teg í samband við Viðskiftadepilin hjá Almannaverkinum.

Umsóknarbløð eru at finna á heimasíðuni [www.av.fo](http://www.av.fo), undir oyðibløð.



## Almannaverkið

Viðskiftadepilin  
Smyrilsvegur 20  
Postrúm 3096  
FO-110 Tórshavn

Tlf. 36 00 00 · Faks 36 00 01  
[av@av.fo](mailto:av@av.fo) · [www.av.fo](http://www.av.fo)

## Viðskiftadepilin Norðoyggjar

Klaksvíksvegur 78A, FO-700 Klaksvík

## Viðskiftadepilin Eysturoy

Heiðavegur 57, FO-610 Saltangará

## Viðskiftadepilin Tórshavn

Smyrilsvegur 20, FO-110 Tórshavn

## Viðskiftadepilin Suðuroy

Sjógøta 3, FO-810 Tvøroyri



**almannaverkið**